



महाराष्ट्र शासन

महाराष्ट्र लोकसेवा आयोग

मुख्य कार्यालय : ५, ७, ८ वा मजला, कुपरेज टेलिफोन निगम इमारत, महर्षि कर्वे मार्ग, कुपरेज, मुंबई - ४०००२१ ☎ २२७९५९००

फोर्ट कार्यालय : बँक ऑफ इंडिया इमारत, ३ रा मजला, फोर्ट, मुंबई-४००००१ ☎ २२१०२२२२

Email ID : contact-secretary@mpsc.gov.in

Website : https://mpsc.gov.in , https://mpsonline.gov.in

अधिष्ठाता, महानगरपालिका वैद्यक संस्था, बृहन्मुंबई महानगरपालिका, गट-अ

क्रमांक:बीएम-२(A)(६)/१००३/पंधरा

जाहिरात क्रमांक:००५/२०२१

अधिष्ठाता, महानगरपालिका वैद्यक संस्था, बृहन्मुंबई महानगरपालिका, गट-अ या पदाच्या भरतीसाठी ऑनलाईन पद्धतीने अर्ज मागविण्यात येत आहेत.

२. एकूण पदसंख्या:-१

जात प्रवर्ग	अ.जा.	अ.ज.	वि.जा. (अ)	भ.ज. (ब)	भ.ज. (क)	भ.ज. (ड)	वि.मा.प्र.	आ.दु.घ.	इ.मा.व.	एकुण मागासवर्गीय	अराखीव	एकुण पदे
एकुण	--	--	--	--	--	--	--	--	--	--	१	१
सर्वसाधारण	--	--	--	--	--	--	--	--	--	--	१	१
महिला (३०%)	--	--	--	--	--	--	--	--	--	--	--	--
खेळाडू(५%)	--	--	--	--	--	--	--	--	--	--	--	--

३. पात्रतेचे निकष :-

३.१ भारतीय नागरिकत्व

३.२ वयोमर्यादा :-

३.२.१ किमान व कमाल वयोमर्यादा:-

वयोमर्यादा गणण्याचा दिनांक	किमान वय	कमाल वय							
		सर्वसाधारण / महिला		प्राविण्य प्राप्त खेळाडू		माजी सैनिक		दिव्यांग उमेदवार	
		अमागास	मागासवर्गीय	अमागास	मागासवर्गीय	अमागास	मागासवर्गीय/ अनाथ	अमागास	मागासवर्गीय
१ ऑक्टोबर, २०२१	१८	५०	५५	५०	५५	सैनिकी सेवेचा कालावधी अधिक ३ वर्षे		५०	५५

३.२.२ मागासवर्गीय आणि खेळाडू व्यक्तींसाठी वयोमर्यादेतील शिथिलतेसंदर्भातील अनुज्ञेय सवलतीपैकी अधिकतम एकच सवलत देय राहिल.

३.२.३ बृहन्मुंबई महानगरपालिका सेवेतील पात्र कर्मचाऱ्यांना कमाल वयोमर्यादा शिथिलक्षम.

३.३ शैक्षणिक अर्हता:-

३.३.१ वैधानिक विद्यापीठाची एम.बी.बी.एस. पदवी किंवा भारतीय वैद्यक परिषद अधिनियम १९५६ मधील पहिल्या किंवा दुसऱ्या अनुसूचित विनिर्दिष्ट केलेल्या इतर कोणत्याही अर्हता.

३.३.२ वैधानिक विद्यापीठाची वैद्यक विद्याशाखेतील पदव्युत्तर पदवी अथवा वैधानिक भारतीय विद्यापीठाच्या एम.डी. किंवा एम.एस. पदवीच्या समान असलेली भारतीय वैद्यक परिषद यांनी स्वीकारलेली रॉयल कॉलेज ऑफ फिजीशियन / सर्जन /ऑबस्ट्रीशियन अँड गायनॅकॉलॉजीस्टची अधिष्ठात्रवृत्ती / सदस्यत्व.

३.३.३ युनायटेड किंगडम येथे १९७७ सालच्या मार्च महिन्यापर्यंत प्रदान केलेल्या पदव्युत्तर अर्हता धारण करणाऱ्या व्यक्तींना पात्र समजले जाईल.

३.३.४ मराठी व इंग्रजी भाषेचे पुरेसे ज्ञान आवश्यक.

आणि तद्नंतर

३.४ अनुभव:- मान्यताप्राप्त वैद्यकीय संस्थेत प्राध्यापक/ सहयोगी प्राध्यापक / प्रपाठक पदावरील अध्यापनाचा दहा वर्षांपेक्षा कमी नाही एवढ्या कालावधीचा अनुभव त्यापैकी कमीत कमी ५ वर्षांचा प्राध्यापक म्हणून अनुभव आवश्यक.

३.५ शैक्षणिक अर्हता व अनुभवाचा कालावधी गणना करण्याचा दिनांक:-

३.५.१ प्रस्तुत जाहिरातीस अनुसरून अर्ज सादर करण्याकरीता विहित केलेल्या अंतिम दिनांकास संबंधित शैक्षणिक अर्हता धारण करणे आवश्यक राहिल.

३.५.२ अनुभवाच्या कालावधीची गणना प्रस्तुत जाहिरातीस अनुसरून अर्ज सादर करण्याकरीता विहित केलेल्या अंतिम दिनांकास करण्यात येईल.

४. निवड प्रक्रिया:-

४.१ प्रस्तुत जाहिरातीमध्ये नमूद केलेली शैक्षणिक अर्हता, अनुभव इत्यादी अर्हता किमान असून, किमान अर्हता धारण केली म्हणून उमेदवार मुलाखतीस बोलाविण्याकरीता पात्र असणार नाही.

४.२ जाहिरातीस अनुसरून प्राप्त अर्जांची संख्या आयोगाच्या कार्यनियमावलीतील तरतुदीनुसार वाजवी प्रमाणापेक्षा जास्त असेल आणि अर्ज सादर केलेल्या सर्व पात्र उमेदवारांच्या मुलाखती घेणे सोयीस्कर नसेल त्यावेळी मुलाखतीसाठी उमेदवारांची संख्या मर्यादित करण्याच्या दृष्टीने जाहिरातीमध्ये नमूद शैक्षणिक अर्हता आणि/अथवा अनुभव यापेक्षा अधिक शैक्षणिक अर्हता/अनुभव किंवा अन्य योग्य निकष यांच्या आधारे अथवा चाळणी परीक्षेद्वारे मुलाखतीस पात्र उमेदवारांची संख्या मर्यादित करण्यात येईल.

४.३ चाळणी परीक्षा घेण्याचे निश्चित झाल्यास, अर्हता आणि / अथवा अनुभव शिथिल केला जाणार नाही.

- ४.४ चाळणी परिक्षेचा अभ्यासक्रम, परीक्षेचे माध्यम व इतर बाबी (लागू असल्यास) आयोगाच्या संकेतस्थळावर प्रसिध्द करण्यात येतील.
- ४.५ चाळणी परीक्षा घेतल्यास चाळणी परीक्षेचे गुण व मुलाखतीचे गुण एकत्रितरित्या विचारात घेऊन तर चाळणी परीक्षा न झाल्यास केवळ मुलाखतीच्या गुणांच्या आधारे उमेदवाराची शिफारस करण्यात येईल.
- ४.६ मुलाखतीमध्ये किमान ४१% व त्यापेक्षा जास्त गुण मिळविणाऱ्या उमेदवारांचाच शिफारशीसाठी विचार केला जाईल.
- ४.७ सेवा भरतीबाबतची संपूर्ण प्रक्रिया अधिष्ठाता (महापालिका वैद्यक सेवा) गट-अ, बृहन्मुंबई महानगरपालिका सेवा प्रवेश नियम, १९८५ आणि तद्नंतर बृहन्मुंबई महानगरपालिकेकडून वेळोवेळी करण्यात आलेल्या सुधारणा तसेच आयोगाच्या कार्यनियमावलीतील तरतुदीनुसार राबविण्यात येईल.

५. अर्ज करण्याची पद्धत:-

- ५.१ अर्ज फक्त ऑनलाईन पद्धतीने स्वीकारण्यात येतील.
- ५.२ ऑनलाईन पद्धतीने अर्ज सादर करण्याच्या सविस्तर सूचना आयोगाच्या <https://mpsonline.gov.in> तसेच <https://mpsc.gov.in> या संकेतस्थळावर उपलब्ध आहेत.
- ५.३ आयोगास अर्ज सादर करताना माध्यमिक शालांत प्रमाणपत्रावर असलेल्या नावाप्रमाणेच नोंदणी करणे व आयोगास अर्ज सादर करणे अनिवार्य आहे.
- ५.४ अर्ज सादर करण्याकरीता संकेतस्थळ:-<https://mpsonline.gov.in>
- ५.५ अर्ज सादर करण्याचे टप्पे :-
- ५.५.१ आयोगाच्या ऑनलाईन अर्ज प्रणालीवर यापूर्वी विहित पद्धतीने नोंदणी केली नसल्यास नोंदणी करून खाते (Profile) तयार करणे.
- ५.५.२ खाते तयार केलेले असल्यास व ते अद्ययावत करण्याची आवश्यकता असल्यास अद्ययावत करणे.
- ५.५.३ विहित कालावधीत व विहित पद्धतीने अर्ज सादर करणे.
- ५.५.४ परीक्षा शुल्काचा भरणा विहित पद्धतीने करणे.
- ५.६ अर्ज सादर करण्याचा कालावधी:- दिनांक २५ जून, २०२१ रोजी दुपारी १४:०० ते २६ जुलै, २०२१ रोजी २३.५९ वाजेपर्यंत.
- ५.७ आयोगास अर्ज सादर केल्यानंतर विहित मुदतीत परीक्षा शुल्क भरल्याशिवाय अर्ज विचारात घेतला जाणार नाही.
- ५.८ शुल्क रुपये:
- ५.८.१ अमागास - रुपये ७१९/-
- ५.८.२ मागासवर्गीय व अनाथ - रुपये ४४९/-
- ५.८.३ उपरोक्त परीक्षा शुल्काव्यतिरिक्त बँक चार्जेस तसेच त्यावरील देय कर अतिरिक्त असतील.
- ५.८.४ परीक्षा शुल्क ना परतवा (Non-refundable) आहे.
- ५.९ परीक्षा शुल्काचा भरणा करण्याकरिता उमेदवारांनी खाली नमूद केलेल्या पद्धतींचा अवलंब करावा:-
- ५.९.१ शुल्क भरण्याकरिता मुख पृष्ठावरील 'माझे खाते' या लिंक वर क्लिक करावे.
- ५.९.२ 'माझे खाते' या लिंक वर क्लिक केल्यानंतर अर्ज केलेल्या पदांची यादी शुल्क भरल्याच्या / न भरल्याच्या नोंदीसह दिसेल. 'Unpaid' लिहिलेल्या जाहिरात / पद / परीक्षेसमोर 'Pay Now' अशी लिंक उपलब्ध असेल.
- ५.९.३ 'Pay Now' या लिंक वर क्लिक केल्यानंतर दोन पर्याय उपलब्ध होतील :- (१) ऑनलाईन पेमेंट (२) चलनाद्वारे.
- ५.९.४ क्रेडिट कार्ड, डेबिट कार्ड, युपीआय अथवा नेटबँकिंगच्या सहाय्याने ऑनलाईन परीक्षा शुल्क अदा करता येईल.
- ५.९.५ चलनाद्वारे परीक्षाशुल्क भरण्याचा पर्याय निवडल्यास, उपलब्ध होणा-या चलनाची प्रत घेऊन भारतीय स्टेट बँकेच्या कोणत्याही शाखेत, बँकेच्या कार्यालयीन वेळेत शुल्काचा भरणा केला जाऊ शकतो.
- ५.९.६ भारतीय स्टेट बँकेमध्ये चलनाद्वारे शुल्क भरण्याचा पर्याय निवडल्यास अर्ज सादर केल्याच्या दोन तासांनंतर अथवा शेवटच्या दिवशी अर्ज सादर केल्यास त्यापुढील कामकाजाच्या दिवशी बँकेच्या कार्यालयीन वेळेत परीक्षा शुल्क भरणे आवश्यक आहे.
- ५.९.७ ऑनलाईन परीक्षा शुल्क भरणे तसेच भारतीय स्टेट बँकेमध्ये चलनाद्वारे परीक्षा शुल्क भरावयाचे झाल्यास चलनाची प्रत घेणे याकरीता विहित अंतिम दिनांक २६ जुलै २०२१ रोजी २३.५९ वाजेपर्यंत.
- ५.९.८ चलनाद्वारे परीक्षाशुल्क भरावयाचे झाल्यास भारतीय स्टेट बँकेमध्ये शुल्क भरण्याचा अंतिम दिनांक २७ जुलै, २०२१- बँकेच्या कार्यालयीन वेळेत.
- ५.९.९ ऑनलाईन पद्धतीने परीक्षा शुल्काचा भरणा केल्यानंतर उमेदवाराला त्याच्या प्रोफाइलमध्ये परीक्षा शुल्काचा भरणा झाला आहे किंवा कसे याची स्थिती (status) लगेचच अवगत होईल. ऑनलाईन पद्धतीने परीक्षा शुल्क भरले असल्याबाबत Logout करण्यापूर्वीच शुल्क भरले असल्याची खात्री करणे आवश्यक आहे. जर परीक्षा शुल्काचा भरणा झाल्याबाबतची स्थिती उपलब्ध नसेल तर शुल्क पुन्हा भरण्याची कार्यवाही प्रस्तुत परीक्षेच्या अर्ज सादर करण्याच्या अंतिम दिनांकापूर्वीच करणे आवश्यक आहे.

६. संवर्ग/पद तसेच आरक्षणासंदर्भात सर्वसाधारण तपशील:-

६.१ सर्वसाधारण:-

- ६.१.१ वेतनश्रेणी: स्तर-१४ रुपये १,४४,२००-२,१८,२००/- अधिक महागाई भत्ता व नियमाप्रमाणे देय इतर भत्ते.
- ६.१.२ कर्तव्ये व जबाबदा-या:-प्रस्तुत पदाची कर्तव्ये व जबाबदा-या याबाबतचा तपशील आयोगाच्या <https://mpsc.gov.in> या संकेतस्थळावर उपलब्ध आहे.
- ६.१.३ सेवा प्रवेशाच्या प्रयोजनासाठी शासनाने मागास म्हणून मान्यता दिलेल्या समाजाच्या वयोमर्यादेमध्ये सवलत घेतलेल्या उमेदवारांचा अराखीव (खुला) पदावरील निवडीकरीता विचार करण्याबाबत शासनाच्या धोरणानुसार कार्यवाही करण्यात येईल. याबाबतचा तपशील वेळोवेळी आयोगाच्या संकेतस्थळावर प्रसिध्द करण्यात येईल.
- ६.१.४ अराखीव (खुला) पदाकरीता विहित केलेल्या वयोमर्यादा तसेच इतर पात्रता विषयक निकषासंदर्भातील अटीची पूर्तता करणाऱ्या सर्व उमेदवारांचा (मागासवर्गीय उमेदवारांसह) अराखीव (खुला) सर्वसाधारण पदावरील शिफारशीकरीता विचार होत असल्याने, सर्व आरक्षित प्रवर्गातील उमेदवारांनी त्यांच्या प्रवर्गासाठी पद आरक्षित/उपलब्ध नसले तरी अर्जांमध्ये त्यांच्या मूळ प्रवर्गासंदर्भातील माहिती अचुकपणे नमूद करणे बंधनकारक आहे.

६.२ आरक्षण:-

विविध मागास प्रवर्ग, महिला, प्राविण्यप्राप्त खेळाडू, अनाथ इत्यादींसाठी सामाजिक व समांतर आरक्षण शासनाकडून वेळोवेळी जारी करण्यात येणाऱ्या आदेशानुसार राहिल

६.३ पात्र दिव्यांग व्यक्ती:-

६.३.१ प्रस्तुत पदाकरीता खालील प्रकारचे दिव्यांग उमेदवार पात्र समजण्यात येतील :-

६.३.१.१ B-Blind (अंध), LV-Low Vision (कमी दृष्टी)

६.३.१.२ HH-Hard of Hearing (पूर्ण किंवा अंशतः बहिरा)

६.३.१.३ OA-One Arm (एक हात), BA -Both Arms(दोन हात), OL-One Leg (एक पाय), BL- Both Leg (दोन पाय), LC-Leprosy Cured (कुष्ठरोगमुक्त), Dw-Dwarfism (वाढ खुंटणे), AAV-Acid Attack Victims (अॅसिड हल्ला बळी)

६.३.१.४ MI-Mental Illness मानसिक आजार.

६.३.१.५ MD-Multiple Disabilities (एकाधिक व्यक्तीमत्व विकार) वरील ६.३.१.१ ते ६.३.१.४ सह(involving 6.3.1.1 to 6.3.1.4 above)

६.३.२ दिव्यांग व्यक्ती हक्क अधिनियम २०१६ च्या आधारे शासन निर्णय सामान्य प्रशासन विभाग, क्रमांक दिव्यांग २०१८/प्र.क्र.११४/१६ अ, दिनांक २९ मे, २०१९ तसेच यासंदर्भात शासनाकडून वेळोवेळी जारी करण्यात आलेल्या आदेशानुसार दिव्यांग व्यक्तींच्या आरक्षणासंदर्भात कार्यवाही करण्यात येईल.

६.३.३ दिव्यांग व्यक्तींसाठी असलेल्या वयोमर्यादेचा अथवा इतर कोणत्याही प्रकारचा फायदा घेऊ इच्छिणा-या उमेदवारांनी शासन निर्णय, सार्वजनिक आरोग्य विभाग, क्रमांक अप्रकि-२०१८/प्र.क्र.४६/आरोग्य-६, दिनांक १४ सप्टेंबर, २०१८ मधील आदेशानुसार केंद्र शासनाच्या www.swavlambancard.gov.in या संगणकीय प्रणालीद्वारे वितरित करण्यात आलेले नवीन नमुन्यातील दिव्यांगत्वाचे प्रमाणपत्र पडताळणीच्या वेळी सादर करणे अनिवार्य आहे.

७. प्रस्तुत जाहिरातीमध्ये भरतीप्रक्रियेसंदर्भातील संक्षिप्त तपशील दिलेला आहे. अर्ज स्वीकारण्याची पध्दत, आवश्यक अर्हता, आरक्षण, वयोमर्यादा, निवडीची सर्वसाधारण प्रक्रिया इत्यादीबाबतच्या सविस्तर तपशीलासाठी आयोगाच्या <https://mpsc.gov.in> या संकेतस्थळावरील 'उमेदवारांना सर्वसाधारण सूचना' द्वारे उपलब्ध करून देण्यात आलेल्या माहितीचे कृपया अवलोकन करावे. आयोगाच्या संकेतस्थळावर प्रसिध्द करण्यात आलेली माहिती अधिकृत समजण्यात येईल.

८. सविस्तर जाहिरात आयोगाच्या <https://mpsc.gov.in> तसेच <https://mpsonline.gov.in> या संकेतस्थळांवर उपलब्ध आहे.

ठिकाण : मुंबई.

दिनांक : २४ जून, २०२१

उप सचिव, सरळ सेवा

महाराष्ट्र लोकसेवा आयोग.

(१) आयोगाच्या कार्यालयात, परीक्षा कक्षात, परीक्षा केंद्राच्या परिसरात, तसेच, शारीरिक चाचणी व मुलाखतीच्या वेळी मोबाईल फोन, अथवा इतर कोणत्याही प्रकारची इलेक्ट्रॉनिक साधने आणण्यास व वापरण्यास सक्त मनाई आहे.

(२) मुलाखतीच्यावेळी सर्व आवश्यक मूळ प्रमाणपत्र सादर न केल्यास सदर परीक्षेची उमेदवारी नाकारली जाईल.